

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

उड़ीसा कृषि विश्वविद्यालय की टीम ने चाहा पंतनगर का सहयोग

पंतनगर। ११ अक्टूबर, २०१७। पंतनगर विश्वविद्यालय में आज उड़ीसा कृषि एवं प्रौद्योगिक विश्वविद्यालय (ओयूएटी), ओडिशा, की टीम ने कुलपति, प्रो. ए.के. मिश्रा, के साथ मुलाकात की। इस टीम में ओडिशा विश्वविद्यालय के कुलपति, प्रो. सुरेन्द्रनाथ पशुपालक; परीक्षा नियंत्रक, डा. बिजौय कुमार बेहरा; एवं दो साफ्टवेयर अभियंता सम्मिलित थे। उड़ीसा विश्वविद्यालय के कुलपति ने बताया कि वे अपने विश्वविद्यालय में डिजिटल ओयूएटी के नाम से डिजिटलाइजेशन एवं ऑटोमेशन का कार्यक्रम प्रारम्भ करने जा रहे हैं, जिसमें पंतनगर विश्वविद्यालय का सहयोग लिया जायेगा तथा जिसके लिए पंतनगर की टीम को उड़ीसा विश्वविद्यालय में आमंत्रित किया जायेगा। पंतनगर के कुलपति, प्रो. मिश्रा ने टीम का स्वागत करते हुए पूर्ण सहयोग प्रदान करने का आश्वासन दिया। इसके अतिरिक्त उड़ीसा विश्वविद्यालय के साथ समुद्र तटीय क्षेत्रों एवं अन्य विषयों पर संयुक्त शोध कार्यक्रमों के निर्माण पर भी सहमति बनी। इस अवसर पर पंतनगर विश्वविद्यालय से कुलसचिव, डा. ए.पी. शर्मा; विभागाध्यक्ष कम्प्यूटर प्रौद्योगिकी, डा. सामंत रे; एवं उप वित्त नियंत्रक, डा. जे.सी. बडोला, भी उपस्थित थे।

यह टीम कल पंतनगर विश्वविद्यालय में आयी थी। अपने दो-दिवसीय प्रवास में उन्होंने विश्वविद्यालय के कुलसचिव कार्यालय, वित्त नियंत्रक कार्यालय तथा केन्द्रीय कम्प्यूटिंग सुविधा का भ्रमण किया तथा विद्यार्थियों के ऑनलाईन पंजीकरण, परीक्षा, प्राप्तांक जमा करना, रिपोर्ट कार्ड बनाना, इत्यादि प्रक्रियाओं के साथ-साथ समन्वित वित्त प्रबन्धन तंत्र एवं पंतनगर परिसर में नैटवर्किंग व कम्प्यूटर नैटवर्क सुविधा का अवलोकन किया।



कुलपति, प्रो. ए.के. मिश्रा से मुलाकात करती उड़ीसा विश्वविद्यालय की टीम।